

## » अवतीभवती



नाशिक : के. के. वाघ शिक्षण संस्थेत डॉ. अभय वाघ यांचा सत्कार करताना संस्थाध्यक्ष बाळासाहेब वाघ. शेजारी प्राचार्य डॉ. केशव नांदूरकर, प्रा. बंदी, प्रा. डी. पी. नाठे, चांगदेवराव होळकर आदी.

## औद्योगिक क्षेत्राची गरज ओळखून अभियंते घडविण्याची गरज : डॉ. वाघ

नाशिक : शिक्षण संस्थांनी बदलत्या काळानुरूप औद्योगिक क्षेत्राची गरज ओळखायला हवी. गरजेनुरूप उदयोन्मुख अभियंते निर्माण करावेत, असे आवाहन राज्य तंत्रशिक्षण संचालनालयाचे संचालक डॉ. अभय वाघ यांनी केले. के. के. वाघ शिक्षण संस्थेच्या सुवर्णमहोत्सवी वर्षानिमित्त झालेल्या कार्यक्रमात ते बोलत होते. संस्थाध्यक्ष बाळासाहेब वाघ, तंत्रशिक्षण संचालनालयाचे नाशिक विभागाचे सहसंचालक प्रा. ज्ञानदेव नाठे, संस्थेचे विश्वस्त चांगदेवराव होळकर, सचिव प्रा. के. एस. बंदी आदी उपस्थित होते. डॉ. वाघ म्हणाले, की अभियंत्यांना आजही अनेक संधी आहेत. अभियंत्यांचे कौशल्य वृद्धिंगत होत नाही, तोपर्यंत संधीचा फायदा त्यांना मिळणार नाही. उद्योगजगताच्या अभियंत्यांकडून असलेल्या अपेक्षा समजून घेण्यासाठी शिक्षकांनी औद्योगिक भेटी व प्रशिक्षणात सहभाग नोंदविण्याची अपेक्षा त्यांनी व्यक्त केली. प्राचार्य डॉ. केशव नांदूरकर यांनी प्रास्ताविक केले. प्राचार्य प्रकाश कडवे यांनी परिचय करून दिला. डॉ. सुनील कुटे यांनी आभार मानले.